

எனது இல.NP/07/10/04/34

மாகாண பொதுச்சேவை ஆணைக்குழு,  
வடக்கு மாகாணம், யாழ்ப்பாணம்  
23.09.2017

பிரதம செயலாளர்,  
 ஆளுநரின் செயலாளர்,  
 அமைச்சின் செயலாளர்கள்,  
 பிரதி பிரதம செயலாளர்கள்,  
 திணைக்களத் தலைவர்கள்,  
 வடக்கு மாகாணம்.

**மாகாண முகாமைத்துவ உதவியாளர் சேவையின் அதிசிறப்பு தரத்திற்கு திறமை அடிப்படையில்  
பதவி உயர்த்துவதற்கான போட்டிப் பரிசை - 2017**

1. அரசாங்க சேவையின் நியமனங்களை நிர்வகிக்கும் பொது நிபந்தனைகளுக்கும், 2013.12.11ம் திகதிய 1840/34 ஆம் இலக்க இலங்கை சனநாயக சோசலிசக் குடியரசின் அதிவிசேட வர்த்தமானிப் பத்திரிகையில் வெளியிடப்பட்ட அரச முகாமைத்துவ உதவியாளர் சேவைப்பிரமாணக்குறிப்பை தமுவித் தயாரிக்கப்பட்ட வடக்கு மாகாண கெளரவ ஆளுநர் அவர்களால் அனுமதிக்கப்பட்ட மாகாண முகாமைத்துவ உதவியாளர் சேவைப்பிரமாணக்குறிப்பில் விதித்துரைக்கப்பட்டுள்ள நிபந்தனைகளுக்கும் மற்றும் அச்சேவைப்பிரமாணக்குறிப்பில் மேற்கொள்ளப்பட்ட ஏதேனும் திருத்தங்களுக்கும், இனிவரும் காலங்களில் மேற்கொள்ளப்படவுள்ள ஏதேனும் திருத்தங்களுக்கும் அமைய 2017.12.31 ஆம் திகதியிலுள்ளவாறான மாகாண முகாமைத்துவ உதவியாளர் சேவையில் அதிசிறப்பு தரத்தில் நிலவும் வெற்றிடங்களில் 50%மான வெற்றிடங்கள் திறமை அடிப்படையில் பதவி உயர்த்துவதன் மூலம் நிரப்பப்படும்.
2. 2016.02.25 ஆந் திகதிய மற்றும் 03/2016 ஆம் இலக்க அரசாங்க நிர்வாக சுற்றுக்கையின் **MN-07/2016** சம்பளத் தொகுதி இப்பதவிக்கு உரித்தாவதுடன் அதன்படி மாதச் சம்பள அளவுத்திட்டம் ரூபா. **41,580 – 11x755, 10x1080 – 68,425/-** ஆகும். அச் சம்பளம் உரித்துடையதாவது 2020.01.01 ஆந் திகதி முதலாகும். அச் சுற்றுக்கையின் அட்டவணை II இன் ஏற்பாடுகளுக்கு அமைய நியமனம் நடைமுறைப்படுத்தப்படும் திகதி முதல் சம்பளம் வழங்கப்படும்.

### 3. மதிப்பீட்டு முறை

அதி உயர் தரத்துடைய வெற்றிடங்களில் 50% ஆன அளவினை உரித்துடைய நியமனங்கள் திறமை அடிப்படையில் இடம்பெறும். இதற்காக வடக்கு மாகாண பொதுச்சேவை ஆணைக்குழுவுக்காக பரிசை ஆணையாளர் நாயகத்தினால் நடாத்தப்படும் உள்சார்பு பரிசைக்கு முகங்கொடுக்கும் ஒவ்வொரு பாடத்திலும் குறைந்த பட்சம் புள்ளியாக 40 இனைப் பெற்று சித்தியடைந்திருத்தல் வேண்டும். அதன் பெறுபேறுகளின் அடிப்படையிலும் மற்றும் மாகாண பொதுச்சேவை ஆணைக்குழுவினால் நியமிக்கப்படும் சபையின் மூலம் சேவை மூப்பு மற்றும் அனுபவம் என்பவற்றின் பேரில் வழங்கப்படும். மொத்தப் புள்ளிகளின் ஒழுங்கிற்கு ஏற்ப முன்னுரிமை வரையறுக்கப்படும். அச் சபையின் மூலம் புள்ளிகள் வழங்கத் தெரிவசெய்யப்படுவது மேற்குறிப்பிட்ட வகையில் ஒவ்வொரு பாடத்திலும் குறைந்தபட்சம் 40 புள்ளிகளைப் பெற்ற விண்ணப்பதாரிகள் மட்டுமேயாகும். வடமாகாண பொதுச்சேவை ஆணைக்குழுவினால் நியமிக்கப்படும் சபையின் முன்னிலையில் தகைமைகளைப் பரிசீப்பதற்காக நடாத்தப்படும் நேர்முகப் பரிசை ஒன்றிற்கு விண்ணப்பதாரிகள் தோற்றுதல் வேண்டும். இந் நேர்முகப் பரிசைக்கு எதுவித புள்ளிகளும் ஒதுக்கப்படமாட்டாது.

- உள்சார்பும் விடய ஆய்வும் (எழுத்துப்பரிசை) 100 புள்ளிகள் (காலம் 1 1/2 மணித்தியாலங்கள்)
- சேவை மூப்பு 60 புள்ளிகள்
- அனுபவம் 40 புள்ளிகள்

**மொத்தப் புள்ளிகள் 200 புள்ளிகள்**

- 3.1. **உள்சார்பும் விடய ஆய்வும் - எழுத்துப்பரிசை** (காலம் : 1 1/2 மணித்தியாலங்கள், 100 புள்ளிகள் ) பரிசை ஆணையாளர் நாயகத்தால் இப்பரிசை நடாத்தப்படும் திகதி அறிவிக்கப்படும். உள்சார்பு மற்றும் விடய ஆய்வு தொடர்பான எழுத்துப்பரிசையின் விளாத்தாள் இரண்டு பகுதிகளை உள்ளடக்கியிருக்கும்.

## (அ) பகுதி I (40 புள்ளிகள்)

சகல வினாக்களும் அலுவலக நிர்வாகத்துடன் தொடர்புறவுதுடன் அங்கு பொது அறிவு, தீர்மானம் எடுக்கும் ஆய்வுகள், தர்க்க ரீதியாகத் தீர்ப்பு வழங்கும் திறன் மற்றும் அலுவலக நிர்வாகம் சம்பந்தமான பிரச்சனைகளும் முன்வைக்கப்படும். சகல வினாக்களுக்கும் விடையளித்தல் வேண்டும்.

## (ஆ) பகுதி II (60 புள்ளிகள்)

அலுவலக நிர்வாகத்தின் விடைய ஆய்வு தொடர்பான பிரச்சினைகளுக்கு உட்ரித்தாக விடையளிக்குமாறு பரீட்சார்த்தியானவர் கோரப்படுவார். இவ் வினாத்தாள் ஒரு பந்தி அல்லது சில பந்திகளைக் கொண்டிருக்கும்.

### 3.2. சேவை முப்பு

மாகாண முகாமைத்துவ உதவியாளர் சேவையின் தரம் I இல் 05 வருட முனைப்பான மற்றும் திருப்திகரமான சேவையினைப் பூர்த்திசெய்த பின்னர், அலுவலரினால் பூர்த்தி செய்யப்படும் ஒவ்வொரு வருட முனைப்பான மற்றும் திருப்திகரமான சேவைக்காக 06 புள்ளிகள் என்ற வீதத்தில் ஆகக்கூடியது 60 புள்ளிகளுக்கு உட்பட்டு சேவை மூப்பிற்கான புள்ளிகள் வழங்கப்படும். இந் நோக்கத்திற்காக ஒரு வருடத்திற்கு குறைவான ஆணால் 06 மாதங்களிற்கு கூடிய காலப்பகுதிக்கு 03 புள்ளிகள் ஒதுக்கப்படும். 06 மாதங்களிற்கு குறைந்த காலப்பகுதிக்காக எதுவித புள்ளிகளும் வழங்கப்படமாட்டாது.

### 3.3. அனுபவம்

மாகாண முகாமைத்துவ உதவியாளர் சேவையின் தரம் I இலுள்ள கண்காணிப்பு அலுவலர் ஒருவராக இருந்த ஒவ்வொரு வருட திருப்திகரமான சேவைக்கும் 02 புள்ளிகள் என்ற வீதத்தில் ஆகக் கூடியது 40 புள்ளிகளிற்கு உட்பட்டு புள்ளிகள் வழங்கப்படும்.

**குறிப்பு:** சேவை முப்பு மற்றும் அனுபவம் என்பவற்றிற்கான புள்ளி ஒதுக்கீடானது வடக்கு மாகாண பொதுச் சேவை ஆணைக்குமுனினால் அனுமதிக்கப்பட்ட பரீட்சிப்புச் சபையினால் மேற்கொள்ளப்படும். விண்ணப்பதாரிகள் சேவை முப்பு மற்றும் அனுபவம் தொடர்பாக உள்ளடக்கப்படும் புள்ளிகள் அவ் அலுவலரின் பிரத்தியேகக் கோப்பினை அடிப்படையாகக் கொண்டு மதிப்பிட்டுக்கு உட்படுத்தப்படும். இங்கு வேண்டுமென்றே போலியான தகவல்கள் உள்ளடக்கப்பட்டிருப்பதாக தெரியவருமிடத்து மாகாண பொதுச் சேவை ஆணைக்குமுனின் ஆலோசனைகளுக்கு கட்டுப்பட்டு விண்ணப்பதாரிகளுக்கு மற்றும் அவ்விண்ணப்பங்களை சான்றுப்படுத்தும் திணைக்களத் தலைவர்களுக்கு எதிராக நடவடிக்கைகள் மேற்கொள்ளப்படும். தனியாள் கோவையின் மூலம் நிருபிக்கப்படாத தகைமைகள் தொடர்பாக புள்ளிகள் வழங்கப்படமாட்டாது.

4. இந்நோக்கத்திற்காக நடாத்தப்படும் எழுத்துப் பரீட்சை டிசம்பர் மாதம் கொழும்பில் நடாத்தப்படும். இப் பரீட்சையினை பிற்போடுவதற்கோ அல்லது இரத்துச் செய்வதற்கோ அரசாங்க சேவைகள் ஆணைக்குமுனிற்கு அதிகாரம் உண்டு.

### 5. தகைமைகள் :-

வடக்கு மாகாண முகாமைத்துவ உதவியாளர் சேவையின் அதிசிறப்புத் தரத்திற்கு திறமை அடிப்படையில் பதவியுர்த்துவதற்காக விண்ணப்பிக்கும் பொருட்டு பின்வரும் தகைமைகளை பூர்த்தி செய்திருத்தல் வேண்டும்.

5.1. விண்ணப்பத்தை ஏற்றுக்கொள்ளும் இறுதித்திகதியிலுள்ளவாறு (2017.10.16ஆம்) மாகாண முகாமைத்துவ உதவியாளர் சேவையின் தரம் I இல் ஆகக்குறைந்தது 05 வருட முனைப்பான மற்றும் திருப்திகரமான சேவைக்காலத்தினை நிறைவு செய்திருக்கும் ஒர் அலுவலராக இருத்தல் வேண்டும்

5.2. அத் திகதிக்கு (2017.10.16) உடன் முன்னரான 05 வருட திருப்திகரமான சேவைக்காலத்தினைப் பூர்த்திசெய்திருத்தல் வேண்டும்.

### 6. விண்ணப்பிக்கும் முறை :-

(அ) இச்சுற்றுப்பிக்கையுடன் இணைக்கப்பட்டுள்ள மாதிரிப் படிவத்திற்கு அமைய விண்ணப்பப் படிவம் தயாரிக்க வேண்டியதுடன், அதனை A4 அளவிலான தாளின் இரு பக்கங்களையும் உள்ளடக்கியதாக தயாரித்து பரீட்சார்த்தியால் பூர்த்தி செய்திருத்தல் வேண்டும். விண்ணப்பப் படிவத்தில் இலக்கம் 01 தொடக்கம் 05 வரை முதல் பக்கத்திலும் இலக்கம் 06 தொடக்கம் 10 வரை இரண்டாம் பக்கத்திலும் மிகுதியை மூன்றாம் பக்கத்திலும் உள்ளடங்கும் வண்ணம் தயாரித்தல் வேண்டும். விண்ணப்பதாரி தனது சொந்தக் கையெழுத்திலேயே தெளிவாக நிர்ப்புதல் வேண்டும். விண்ணப்பத்தில் இல 10 தொடர்பில் குறிப்பிடப்பட்ட அனுபவ உறுதிப்பாட்டிற்கு பொருத்தமான கடிதங்களின் சான்றுப்படுத்தப்பட்ட பிரதிகள் விண்ணப்பத்தில் குறிப்பிடப்பட்ட அனுபவ ஒழுங்கில் விண்ணப்பத்துடன் இணைக்கப்படல் வேண்டுமென்பதுடன் அதன் பின்னர் சமர்ப்பிக்கப்படும் ஆவணங்களுக்கு புள்ளிகள் வழங்கப்படமாட்டாது என்பதைக் கவனத்திற்கொள்ளவும். கடிதங்கள் மூலம் உறுதிப்படுத்தப்படும் சேவைக்காலத்திற்கு மட்டுமே புள்ளிகள் வழங்கப்படும். முழுமைப்படுத்தப்படாத மற்றும் மாதிரிப் படிவத்துக்கு அமையாத விண்ணப்பங்கள் முன்னறிவிப்பு எதுவுமின்றி நிராகரிக்கப்படும். மேலும் விண்ணப்பதாரி உரிய விண்ணப்பத்தின் நிழூட்படப் பிரதியினை தம்வசம் வைத்துக்கொள்ளுதல் பயனுடையதாகும்.

(ஆ) இவ் எழுத்துப் பரிட்சை தமிழ், சிங்களம், ஆங்கிலம் ஆகிய மொழிகளில் நடாத்தப்படும். பரிட்சார்த்திகள் தாம் சேவைக்குச் சேர்ந்த மொழி மூலமாகவோ அல்லது வேறு அரசு கரும மொழி மூலமாகவோ பரிட்சைக்குத் தோற்ற வேண்டும். பரிட்சார்த்தி தான் எழுத்துப் பரிட்சைக்குத் தோற்ற உத்தேசித்துள்ள மொழியிலேயே விண்ணப்பப்படவுத்தை பூர்த்தி செய்தல் வேண்டும். விண்ணப்பிக்கும் மொழி மூலத்தைப் பின்னர் மாந்றுவதற்கு இடமளிக்கப்படமாட்டாது. சிங்களம் மற்றும் தமிழ் மொழிகளில் தயாரிக்கப்படுகின்ற விண்ணப்பப் பாடவங்களில் அவற்றுக்கு மேலதிகமாக ஆங்கிலத்திலும் பரிட்சையின் பெயரைக் குறிப்பிடுவது அவசியமாகும்.

(இ) உரியவாறு பூர்த்தி செய்யப்பட்ட விண்ணப்பப்படவங்கள் உரிய தினைக்களத் தலைவர் / மாகாண அமைச்சு செயலாளரின் ஊடாக “செயலாளர், மாகாண பொதுச்சேவை ஆணைக்குழு, வடக்கு மாகாணம், 393/48, கோயில் வீதி, நல்லூர், யாழ்ப்பாணம்” எனும் முகவரிக்கு 2017.10.10 ஆம் திகதியன்றோ அல்லது அதற்கு முன்னரோ கிடைக்கக்கூடியதாக பதிவுத் தபால் மூலம் அனுப்பிவைக்கப்படல் வேண்டும். விண்ணப்பங்களை வைத்து அனுப்புகின்ற கடித உறையின் இடதுபக்க மேல் மூலையில் “மாகாண முகாமைத்துவ உதவியாளர் சேவையின் அதிசிறப்பு தரத்திற்கு திறமை அடிப்படையில் பதவியுயர்த்துவதற்கான பரிட்சை - 2017” எனக் குறிப்பிடல் வேண்டும்.

(ஈ) அலுவலர்களால் முறையாகப் பூர்த்தி செய்யப்பட்ட விண்ணப்பங்கள் கிடைத்த அதே தினத்தில் உரிய தினைக்களத்தின் / அமைச்சின் உரிய அலுவலக முத்திரை இடுதலும் அனுபவத்தினை உறுதிப்படுத்துவதற்காக ஆவணங்களையும் விண்ணப்பத்தில் இல 19 பிரிவினையும் சான்றுப்படுத்தியும் மற்றும் சான்றுப்படுத்திய திகதியைக் குறிப்பிட்டும் விண்ணப்பங்களை ஏற்றுக்கொள்ளும் இறுதித் திகதிக்கு முன்னர் மேற்படி முகவரிக்கு கிடைக்கக்கூடியதாக அனுப்பி வைத்தலும் தினைக்களத் தலைவரின் / மாகாண அமைச்சின் செயலாளரின் பொறுப்பாகும்.

(உ) கூட்டுத்தாபனத்தின் அல்லது நியதிச்சட்ட முறை சபை ஒன்றின் சேவைக்காக தற்காலிகமாக விடுவிக்கப்பட்டுள்ள / சேவைக்காக பணிவிடுப்புப் பெற்றுள்ள அலுவலர்களின் விண்ணப்பப்படவங்களை சான்றுப்படுத்தி சமர்ப்பிக்கும் போது குறித்த மாகாண அமைச்சு செயலாளர் மேற்படி அறிவுறுத்தல்களைப் பின்பற்ற வேண்டும்.

(ஊ) முடிவுத் திகதிக்குப் பின்னர் கிடைக்கப்பெறுகின்ற விண்ணப்பங்கள் நிராகரிக்கப்படும். தபாலில் தொலைந்த அல்லது தாமதமாகும் விண்ணப்பங்கள் பற்றிய முறைப்பாடுகளும் இவ் அறிவித்தலில் தரப்பட்டுள்ள முகவரி தவிர்ந்த வேறு நபர்களுக்கு அனுப்பப்படும் விண்ணப்பங்கள் பற்றிய முறைப்பாடுகளும் கவனத்திற்கு கொள்ளப்படமாட்டாது.

(எ) ஒவ்வொரு அலுவலர் தொடர்பாகவும் கிடைக்கப்பெற்ற விண்ணப்பங்கள் பற்றிய, விண்ணப்பதாரிகளின் பெயர் பட்டியல் வடக்கு மாகாண இணைத்தளத்தில் ([www.np.gov.lk](http://www.np.gov.lk)) வெளியிடப்படும்.

(ஏ) பரிட்சைக்காக விண்ணப்பிக்கும் வேளையில் விண்ணப்பதாரியின் பதவியும் சேவை நிலையமும் பரிட்சையுடன் தொடர்புறும் சகல விடயங்களுக்கும் ஏற்படுத்தாவதுடன் விண்ணப்பங்களை அனுப்பிய பின்னர் இது தொடர்பில் மேற்கொள்ளப்படும் ஏதேனும் மாற்றங்கள் கவனத்திற்கொள்ளப்படமாட்டாது.

## 7. பரிட்சைக்காக அனுமதித்தல் -

(அ) எழுத்துப் பரிட்சைக்கான விண்ணப்பங்கள் ஏற்றுக்கொள்ளப்பட்ட பரிட்சார்த்திகள் யாவர்க்கும் பரிட்சை ஆணையாளர் நாயகத்தால் பரிட்சை அனுமதி அட்டைகள் வழங்கப்படும். பரிட்சைக்குத் தோற்றும் பரிட்சார்த்திகள் அனுமதி அட்டையில் தமது கையொப்பங்களை முன்கூட்டியே உறுதிப்படுத்திப் பெற்றுக்கொள்வதுடன் அனுமதி அட்டைகளை பரிட்சையின் போது பரிட்சை நிலைய மேற்பார்வையாளரிடம் சமர்ப்பிக்க வேண்டும். அத்தகைய அனுமதி அட்டை இல்லாமல் பரிட்சார்த்திகள் எவரும் இப்பரிட்சைக்குத் தோற்றுவதற்கு அனுமதிக்கப்படமாட்டார்கள். பரிட்சையினை நடாத்துதல் மற்றும் பெறுபேறுகளை வெளியிடுதல் தொடர்பில் பரிட்சை ஆணையாளர் நாயகத்தின் தீர்மானமே இறுதியானதாகும்.

(ஆ) பரிட்சார்த்திகள் தமக்கென குறித்தொகுக்கப்பட்டுள்ள பரிட்சை மண்டபத்தில் பரிட்சைக்காகத் தோற்றுதல் வேண்டும்.

(இ) பரிட்சார்த்திகளுக்கு அனுமதி அட்டைகள் அனுப்பப்பட்டுவடன் பரிட்சைகள் தினைக்களத்தினால் பத்திரிகைகளில் அறிவிப்பொன்று வெளியிடப்படும். அத்தகைய அறிவிப்பு வெளியாகி 02 அல்லது 03 நாட்கள் சென்ற பின்னரும் அனுமதி அட்டை கிடைக்காவிடின் அறிவித்தலில் குறிப்பிட்டுள்ளவாறு பரிட்சைகள் தினைக்களத்தின் ஒழுங்குபடுத்தல் மற்றும் வெளிநாட்டுப் பரிட்சைகள் கிளைக்கு அறிவிப்பதற்கு நடவடிக்கை எடுத்தல் வேண்டும். உங்களிடமுள்ள விண்ணப்பப்படவுத்தின் பிரதி, பரிட்சைக்கட்டணம் செலுத்தியிருப்பின் அதன் பிரதியுடன் தங்களது முழுப்பெயர், முகவரி, தேசிய அடையாள அட்டை இலக்கம் மற்றும் பரிட்சையின் பெயர் என்பவற்றைக் குறிப்பிட்டு பரிட்சைகள் தினைக்களத்திற்கு அறிவிக்க வேண்டுமென்பதுடன் கொழும்புக்கு வெளியேயுள்ள விண்ணப்பதாரிகளாயின் மேற்படி விபரங்களுடன் ஒரு கோரிக்கைக் கடிதம் மற்றும் அனுமதி அட்டை அனுப்புவதற்கு ஏதுவாக ஒரு தொலைநகல் (பெக்ஸ்) இலக்கம் என்பவற்றை தொலைநகல் ஊடாக பரிட்சைகள் தினைக்களத்திற்கு அனுப்பி விசாரித்தல் பயனளிக்கக்கூடும்.

(ச) எழுத்துப் பரீட்சையின் புள்ளி மற்றும் சேவை மூப்பு மற்றும் அனுபவம் என்பவற்றுக்காக வழங்கப்படும் புள்ளிகளின் மொத்த எண்ணிக்கைக்கு ஏற்ப திறமை ஒழுங்கில் தயாரிக்கப்பட்ட பெறுபேற்று ஆவணம் மாகாண பொதுச்சேவை ஆணைக்குமுனினால் வடக்கு மாகாண இணையத்தளத்தில் ([www.np.gov.lk](http://www.np.gov.lk)) வெளியிடப்படும். பரீட்சைக்கு தோற்றிய சகல விண்ணப்பதாரிகளுக்குமுரிய பெறுபேறுகள் தனிப்பட்ட வகையில் அனுப்பி வைக்கப்படும்.

**குறிப்பு** - பரீட்சைக்காக அனுமதி அட்டை வழங்கப்பட்டமையானது பரீட்சார்த்தி ஒருவர் பரீட்சைக்குத் தோற்றுவதற்கான தகுதியினைக் கொண்டுள்ளார் என்பதனை ஏற்றுக்கொண்டதாகக் கருதமுடியாது.

8. பரீட்சை நிலைய மேற்பார்வையாளர் திருப்தியுறும் வகையில் பரீட்சார்த்திகள் தமது ஆளடையாளத்தை நிருபிக்குமாறு கோரப்படுவார்கள். அதற்காகப் பின்வருவனவற்றுள் எதேனும் ஒன்று ஏற்றுக்கொள்ளப்படும்.
- (அ) ஆட்பதிவுத் திணைக்களத்தால் வழங்கப்பட்ட தேசிய அடையாள அட்டை
- (ஆ) செல்லுபடியாகும் கடவுச் சீட்டு

9. பிழையான தகவல் அளிப்பதற்கான தண்டனை :-

(அ) இப் பரீட்சைக்குறிய ஒழுங்கு விதிகளின்படி எவ்வரேனும் பரீட்சார்த்தி ஒருவர் அதற்குத் தோற்றுவதற்குத் தகைமை அற்றவர் எனத் தெரியவருமாயின் பரீட்சையின் முன்னரோ அல்லது பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலும் அவரின் பரீட்சார்த்தி உரிமை இரத்துச் செய்யப்படலாம்.

(ஆ) பரீட்சார்த்தி ஒருவர் அளித்துள்ள தகவல்கள் பிழையாவை எனத் தெரியவந்தால் அல்லது ஏதேனும் ஒரு விடயத்தை மூடிமறைத்திருப்பதாக வெளிவந்தால் அவர் மாகாண அரசு சேவையிலிருந்து நீக்கப்படுவதற்கு ஆளாவார்.

(இ) பரீட்சை நடாத்துதல் தொடர்பாக பரீட்சை ஆணையாளர் நாயகத்தினால் விதிக்கப்படும் விதிகள் மற்றும் ஒழுங்கு விதிகளுக்கு சகல பரீட்சார்த்திகளும் கீழ்ப்படிதல் வேண்டும். மேலும் அவ்விதிகள் மற்றும் ஒழுங்கு விதிகள் எவ்வறையாவது மீறினால் பரீட்சை ஆணையாளர் நாயகத்தினால் விதிக்கப்படும் தண்டனைக்கு உள்ளாதல் வேண்டும்.

10. நியமனத்திற்காக தெரிவிசெய்தல் :-

எழுத்துப் பரீட்சையில் பெற்றுக்கொள்ளப்படும் மொத்தப் புள்ளிகள், சேவை மூப்பு மற்றும் அனுபவம் என்பவற்றிற்கு இணங்க திறமை அடிப்படையினால் ஒழுங்கிலேயே நிரப்பப்படவேண்டும் வெற்றிட எண்ணிக்கைக்கு உட்பட்டு பரீட்சார்த்திகள் தெரிவிசெய்யப்படுவார்கள். (எழுத்துப் பரீட்சையில் குறைந்தபட்சம் 40 புள்ளிகளை பெறுவது கட்டாயமாகும். அவ்வாறு 40க்குக் குறைவான புள்ளிகளைப் பெறும் விண்ணப்பதாரிகள் இப்பதிவிக்காக தகைமை பெறுமாட்டார்கள்)

11. பரீட்சையில் சித்திபெறும் எவ்வரேனும் பரீட்சார்த்தி ஒருவர் அந்நியமனம் வழங்கும் சந்தர்ப்பத்தில் வலுவிலிருந்த ஒழுங்கு விதிகள் மற்றும் ஏற்பாடுகளின்படி நியமனம் பெறுவதற்கு தகைமையற்றவராகக் கருதப்பட்டால் அல்லது வேலை மற்றும் நடத்தை என்பன திருப்தியற்றதாகக் கருதப்பட்டால் அவருக்கு நியமனம் வழங்காதிருக்கும் உரித்து வடக்கு மாகாண பொதுச்சேவை ஆணைக்குமுவைச் சார்ந்திருக்கும்.

12. நிரப்பப்படவேண்டும் வெற்றிட எண்ணிக்கையை அல்லது ஏதேனும் வெற்றிடத்தினை நிரப்பாது விடுவதனைத் தீர்மானிப்பதற்கும் அத்துடன் இதில் குறிப்பிடப்படாத ஏதேனும் விடயத்தினை நிர்ணயிப்பது தொடர்பில் செயலாளர், அரசாங்க நிர்வாக மற்றும் முகாமைத்துவ அமைச்சினால் வெளியிடப்படும் சுற்றுறிக்கைகளின் அடிப்படையில் வடக்கு மாகாண பொதுச்சேவை ஆணைக்குமுவிற்கு அதிகாரம் உண்டு.

13. இச்சுற்றிக்கையில் தமிழ், சிங்களமொழி உரைகளுக்கிடையில் ஏதேனும் வேறுபாடு காணப்படும் பட்சத்தில் தமிழ் மொழி உரையே மேலாங்குதல் வேண்டும்.

“24/2017 ஆம் இலக்க பொது நிர்வாகச் சுற்றுறிக்கையைத் தழுவியதாக இச்சுற்றுறிக்கை வெளியிடப்படுகின்றது.”

சி.ஏ.மோகன்ராஸ்

செயலாளர்

மாகாண பொதுச் சேவை ஆணைக்குழு,  
வடக்கு மாகாணம்.

23.09.2017